निबंधन संख्या पी0टी0 - 40 


सत्यमेव जयते 


बिहार गजट 


असाधारण अंक 
बिहार सरकार द्वारा प्रकाशित 


11 आषाढ़ 1937 ( श० ) 
( सं0 पटना 723) पटना , वृहस्पतिवार , 2 जुलाई 2015 


सं० 11 / आoनी0 - III - 02 / 2015 सा0प्र0 - 9532 

सामान्य प्रशासन विभाग 


संकल्प 

1 जुलाई 2015 
विषय : - बिहार पदों एवं सेवाओं की रिक्तियों में आरक्षण ( अनुसूचित जातियों, अनुसूचित जनजातियों एवं अन्य पिछड़े 

वर्गों के लिए ) अधिनियम 1991 की अत्यन्त पिछड़े वर्गों की सूची ( अनुसूची - 1) के क्रमांक - 33 पर दर्ज 
" तांती ( ततवा) " जाति को विलोपित करने के संबंध में । 

राज्य सरकार ने सामान्य प्रशासन विभाग के संकल्प संख्या 2641 दिनांक 15.09. 2006 के द्वारा अति पिछड़े 
वर्गों के लिए राज्य आयोग , बिहार, पटना का गठन किया गया है । संकल्प की कंडिका - 3 (iii ) के अनुसार आयोग 
अत्यन्त पिछड़ी जातियों की सूची में किसी जाति को सम्मिलित करने अथवा उससे हटाने की अनुशंसा सरकार को कर 
सकेगा । 

अति पिछड़े वर्गों के लिए राज्य आयोग के पत्रांक - 31 - क दिनांक 02. 02 .2015 द्वारा निम्नांकित अनुशंसाएँ की 
गई हैं : 

"बिहार अधिनियम - 12 / 1993 की धारा - 3, अधिनियम - 1991 एवं अधिनियम - 3 / 1992 के प्रावधानों के तहत 
अत्यंत पिछड़ा वर्ग ( अनुसूची - 1, क्रमांक - 33 ) की सूची से ताँती ( तंतवॉ ) को विलोपित किया जाए तथा ताँती ( ततवाँ) को 
अनुसूचित जाति की उपाधि घोषित की जाए एवं उपर्युक्त परिप्रेक्ष्य में अनुसूचित जाति एवं अनुसूचित जनजाति आदेश 
( संशोधन ) अधिनियम 1976 में बिहार के लिए अधिसूचित अनुसूचित जाति के क्रमांक - 18 पर अंकित पान / स्वांसी जाति 
अनुसूचित जाति का प्रमाण - पत्र निर्गत किया जाए । " 

अति पिछड़े वर्गों के लिए राज्य आयोग, बिहार, पटना के उपर्युक्त अनुशंसा पर पिछड़े वर्गों के लिए राज्य 
आयोग , बिहार, पटना का परामर्श प्राप्त किया गया । पिछड़े वर्गों के लिए राज्य आयोग के पत्रांक - 45 दिनांक 18. 06. 
2015 द्वारा दिया गया सलाह निम्नांकित है : 

बिहार अधिनियम - 12, 1993 की धारा - 9 (1 ) ( ग ) के तहत राज्य सरकार को पिछड़े वर्गों के लिए राज्य 
आयोग , बिहार, पटना की यह सलाह है कि "बिहार राज्य के लिए अनुसूचित जाति की सूची में शामिल " पान / स्वाँसी " 
जाति की एक उपजाति " ताँती ( ततवाँ) " है जो राज्य के अत्यन्त पिछड़े वर्गों की सूची ( अनुसूची - 1) के क्रमांक - 33 पर 
दर्ज है , को विलोपित कर दिया जाय ताकि ताँती ( ततवाँ) को अनुसूचित जाति की सूची में क्रमांक - 19 पर दर्ज 
पान / स्वासी के साथ समावेशन पर अनुसूचित जाति का लाभ मिल सके । 


बिहार गजट ( असाधारण) , 2 जुलाई 2015 
साथ ही, ताँती ( ततवाँ) जाति को विलोपित करने के पहले से इस नाम से निर्गत जाति प्रमाण - पत्रों के आधार 
पर सुविधा प्राप्त कर रहे लोगों में किसी को भी किसी तरह की सुविधा से वंचित नहीं किया जाय । 

बिहार अधिनियम - 12, 1993 की धारा - 9 ( 2) के अनुसार आयोग की राय मानने के लिए सामान्यतः राज्य 
सरकार बाध्य होगी । 

___ अतः राज्य सरकार ने भली - भाँति विचारोपरान्त निर्णय लिया है कि पिछड़े वर्गों के लिए राज्य आयोग की 
उपर्युक्त सलाह के आलोक में बिहार पदों एवं सेवाओं की रिक्तियों में आरक्षण ( अनुसूचित जातियों , अनुसूचित 
जनजातियों एवं अन्य पिछड़े वर्गों के लिए ) अधिनियम 1991 की अत्यन्त पिछड़े वर्गों की सूची ( अनुसूची - 1) के 
क्रमांक - 33 पर दर्ज " तांती ( ततवा) " जाति को विलोपित कर दिया जाय ताकि तांती ( ततवा ) को अनुसूचित जाति की 
सूची में क्रमांक - 20 पर दर्ज पान / स्वासी के साथ समावेशन पर अनुसूचित जाति का लाभ मिल सके । 

साथ ही , तांती ( ततवा ) जाति को विलोपित करने के पहले से इस नाम से निर्गत जाति प्रमाण - पत्रों के आधार 
पर सुविधा प्राप्त कर रहे लोगों में किसी को भी किसी तरह की सुविधा से वंचित नहीं किया जाय । 

यह आदेश तुरत प्रभावी होगा । 
आदेश - आदेश दिया जाता है कि सर्वसाधारण की जानकारी के लिए इसे राजकीय गजट के असाधारण अंक में 

प्रकाशित किया जाय और इसकी प्रति महालेखाकार, बिहार , पटना / लोक सेवा आयोग, बिहार, पटना / 
कर्मचारी चयन आयोग, बिहार, पटना / बिहार संयुक्त प्रवेश प्रतियोगिता परीक्षा पर्षद , पटना / केन्द्रीय चयन 
पर्षद (सिपाही भर्ती) / पिछड़े वर्गों के लिए राज्य आयोग , बिहार, पटना / अति पिछड़े वर्गों के लिए राज्य 
आयोग , बिहार , पटना / राज्य महादलित आयोग , बिहार, पटना / राज्यपाल सचिवालय , बिहार, पटना / बिहार 
विधान सभा सचिवालय , पटना / बिहार विधान परिषद् सचिवालय, पटना / सभी विभागाध्यक्ष / सभी 
प्रमण्डलीय आयुक्त एवं सभी जिला पदाधिकारी को सूचना एवं आवश्यक कार्रवाई के लिए भेजी जाय । 

बिहार राज्यपाल के आदेश से , 

राजेन्द्र राम , 
सरकार के अपर सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 723- 571 + 200 - डी0टी0पी0 । 

